

कार्यालय अतिरिक्त महानिदेशक पुलिस(अपराध शाखा),राजस्थान,जयपुर
(जन सम्पर्क प्रकोष्ठ)

प्रेस नोट

कंटी लूट की वारदात का पर्दाफाश

दो आरोपी गिरफ्तार

जयपुर 20 मार्च। जिला पाली के कोटडिया निवासी बाजू देवी पत्नि दुर्गाराम जाति देवासी उम्र 60 साल ने थाना पर लिखित रिपोर्ट पेश कि तथा बताया कि आज 19 मार्च 2017 को मैं खेत से मेरे घर आ रही थी तब रास्ते में मोटर साईकिल पर सवार 2 लडके मेरे पास आकर रुके तथा एक लडका मेरे पास आ कर मेरे गले में पहनी सोने की कंटी तोडकर मोटर साईकिल पर बैठकर भाग गये की रिपोर्ट थाना पर दर्ज कर अनुसंधान शुरू किया गया।

पुलिस अधीक्षक पाली श्री दीपक भार्गव ने जानकारी देते हुए बताया कि अनुसंधान के दौरान थानाधिकारी रास जसवन्तसिंह ने मय जाब्ता के घटना के संबंध में संदिग्ध व्यक्तियों से पुछताछ व तलाश कर घटना में शरीक दोनों मुलजिम प्रकाश चन्द पुत्र चिमनाराम जाति जाट उम्र 24 वर्ष निवासी सेवरिया थाना रास जिला पाली, संदीप पुत्र आनन्द कुमार जाति दमामी उम्र 20 वर्ष, निवासी वार्ड नम्बर 07 शांति टावर से आगे सेन्दडा रोड ब्यावर पुलिस थाना ब्यावर सिटी जिला अजमेर को गिरफ्तार कर प्रकरण हाजा में लुटी गयी कंटी तथा घटना में प्रयुक्त मोटर साईकिल नम्बर आरजे 22 एसपी 7129 को बरामद किया जाकर प्रकरण का राजफाश किया गया।

राही/सन्तरा/253/2017

नोट:- उक्त प्रेस नोट www.police.rajasthan.gov.in पर भी उपलब्ध है।

कार्यालय अतिरिक्त महानिदेशक पुलिस(अपराध शाखा),राजस्थान,जयपुर
(जन सम्पर्क प्रकोष्ठ)

प्रेस नोट

प्रदेश में विभिन्न अपराधों में 727 गिरफ्तार

जयपुर, 20 मार्च। पुलिस द्वारा जिलों में विभिन्न गतिविधियों में लिप्त अभियुक्तों को पकड़ने का अभियान चला रखा है। जिसके अन्तर्गत पुलिस ने प्रदेश में गत सप्ताह विभिन्न अपराधों में 727 व्यक्तियों को गिरफ्तार किया है।

इस सम्बन्ध में राज्य के सभी पुलिस अधीक्षकों को विडियों कॉन्फ्रेंसिंग के द्वारा महिलाओं के साथ छेड़छाड़, शराब तस्करी एवं अवैध विक्रय में लिप्त, जुआ व सट्टे खेलने वाले एवं अवैध हथियार रखने वालों पर तत्परता से कार्यवाही करने के निर्देश पुलिस मुख्यालय द्वारा दिये गये थे।

पुलिस ने राज्य में महिलाओं के साथ छेड़छाड़ करते पाये गये 1 व्यक्तियों, शराब तस्करी एवं अवैध विक्रय में लिप्त 152 व्यक्तियों, जुआ व सट्टे खेलने वाले 497 व्यक्तियों एवं अवैध हथियार रखने वाले 77 व्यक्तियों को गिरफ्तार किया है।

पुलिस द्वारा विभिन्न अपराधों में गिरफ्तार 727 व्यक्तियों के विरुद्ध प्रकरण दर्ज कर आगे नियमानुसार विधिक कार्यवाही की जा रही है।

राही/सन्तरा/252/2017

नोट:- उक्त प्रेस नोट www.police.rajasthan.gov.in पर भी उपलब्ध है।